

அ.தி.மு.க.வின் சாதாரணத் தொண்டர் பழனிசாமி அல்ல...

அரசாங்கத்தையே டெண்டர் எடுத்த 'டெண்டர்' பழனிசாமி!

சென்னை கிழக்கில் நலத்திட்ட உதவிகள் வழங்கும் விழாவில், துணை முதலமைச்சர் உதயநிதி ஸ்டாலின் சாட்டையடி!



சென்னை, அக். 28-
சென்னை கிழக்கு மாவட்டக் கழக நிர்வாகிகள் 4,250 பேருக்கு நலத்திட்ட உதவிகள் வழங்கும் விழா, நேற்று முன்தினம் சென்னையில் நடைபெற்றது. இதில் தி.மு.க.முக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின் கலந்துகொண்டு நலத்திட்ட உதவிகளை வழங்கி, எழுச்சிமிக்க உரையாற்றினார்.

இந்நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் ஆற்றிய உரை வருமாறு:

அமைச்சர், சென்னை கிழக்கு மாவட்டச் செயலாளர் அண்ணன் சேகர்பாபு அவர்கள் எதை ஏற்பாடு செய்தாலும் அவரை மிஞ்சுவதற்கு ஆளே இல்லை என்று அளவிற்குத்தான் அவர் ஏற்பாடு செய்வார். கழக நிர்வாகிகள் 4 ஆயிரத்து 250 பேருக்கு நலத்திட்ட உதவிகள் வழங்கும் நிகழ்ச்சியில் பங்கேற்று, உங்களை எல்லாம் சந்திப்பதில் மிகுந்த பெருமை அடைகிறேன். மகிழ்ச்சி அடைகிறேன்.

விடுமுறை கிடையாது!

பொங்கல், தீப ஒளித் திருநாள், கிறிஸ்துமஸ், ரம்ஜான், முத்தமிழுர்துக் கலைஞரின் பிறந்தநாள், முதலமைச்சர் நம் கழகத் தலைவரின் பிறந்தநாள், கழக முப்பதாம் விழா என்று எந்த விழாவாக இருந்தாலும், அண்ணன் சேகர்பாபு அவர்கள் தொடர்பு நலத்திட்ட உதவிகளை வழங்கி வருபவர். அவருக்கு குாயிறிற்குக் கிழமை கூட விடுமுறை கிடையாது.

24 மணி நேரமும் வேலை செய்யக்கூடியவர். பலமுறை அவரிடம் கேட்டு இருக்கிறேன். உண்மையைச் சொல்லுங்கள் நீங்கள் ஒருவர்தானா, இல்லை உங்களைப்போல, உருவ ஒற்றை உள்ள உங்களின் அண்ணனோ, தம்பியோ யாராவது இருக்கிறார்களா என்று கேட்டு இருக்கிறேன். அதுவும், குறிப்பாக ஒவ்வொரு முறையும் சென்னை கிழக்கு மாவட்டத்திற்கு அழைத்து வந்து, நூற்றுக்கணக்கான நலத்திட்ட உதவிகளை அல்ல, பல நூற்றுக்கணக்கான உதவிகளை என் கைகளால் வழங்க வைத்து இருக்கிறார்.

அதற்குப் பலமுறை நன்றி சொல்லிவிட்டேன். ஆனால், இப்போது சமீப காலமாக ஒரு யோசனை.

மூன்று நிகழ்ச்சிகள்!

அடிக்கடி வந்து போவதற்குப் பதிலாகப் பேசாமல் சென்னை கிழக்கு மாவட்டத்திற்கே வந்துவிடலாமா, இங்கேயே ஒரு விடு எடுத்துத் தங்கி விடலாமா என்று தோன்றுகிற அளவிற்கு மாதத்திற்குக் குறைந்தது. ஒன்றிலிருந்து மூன்று நிகழ்ச்சிகள் என்னை வைத்து நடத்துவார்.

சில நேரம், சேப்பாக்கம்-திருவல்லிக் கேணி தொகுதியில் இருந்து, துறைமுகம் தொகுதிக்கே வந்து விடலாமா என்று கூடத் தோன்றுகிறது.

என் சேப்பாக்கம்-திருவல்லிக் கேணி தொகுதியில்கூடச் சொல்வார்கள், நிறைய நலத்திட்ட உதவிகள் கொடுக்கிறீர்கள் நாங்கள் உங்கள் தொகுதிக்கு வந்து விடுகிறோம் என்று சொல்வார்கள். ஆனால், எனக்குத் துறைமுகம் தொகுதியில் இந்தக் கிழக்கு மாவட்டத்தைப் பார்க்கும்போது, அங்கிருந்து இங்கே வந்துவிடலாமா என்று சில நேரங்களில் அந்த எண்ணம் ஏற்படக்கூடும்.

அதற்குச் சிறந்த உதாரணம் ஒன்று சொல்லட்டோம், இன்றைக்கு மட்டும் சென்னை கிழக்கு மாவட்டத்தில் இது மூன்றாவது நிகழ்ச்சி. சிறிது நேரத்திற்கு முன்னால்தான் வேப்போரி, துறைமுகம், எழும்பூர் தொகுதிகளைச் சேர்ந்த குழந்தைகள் மற்றும் கழிவுநீர் அகற்றும் பணியாளர்கள், தூய்மை பணியாளர்கள், ஆரம்பச் சுகாதார நிலையம் பணியாளர்கள் என்று மொத்தம் 1,300 நபர்களுக்கு அந்த ஒரு இடத்தில் மட்டும் நலத்திட்ட உதவிகளைக் கொடுத்து அவர்களை ஊக்கப்படுத்தி இருக்கிறோம்.

தூய்மைப் பணியாளர்கள்!

அதன்பிறகு, திரு.வி.க நகர் சட்டமன்றத் தொகுதியில், வில்லிவாக்கம் தொகுதியில் பணியாற்றுகின்ற குழந்தை மற்றும் கழிவுநீர் அகற்றும் பணியாளர்கள், தூய்மைப் பணியாளர்கள், ஆரம்பச் சுகாதாரப் பணியாளர்கள் என்று மொத்தம் 1,446 நபர்களுக்கு நலத்திட்ட உதவிகளை வழங்கிவிட்டேன். கந்தஞ்சூர் வாரத்திற்கு முன்பு, சென்னையில் பெய்த, ஒரு பெருமழையில் அவர்களின் உழைப்பிற்குக் கொடுக்கின்ற ஒரு அங்கீகாரமாக, நன்றிக்கடன் செலுத்துவதாக அது அமைந்தது. அடுத்து வருகின்ற மழைக்கு அவர்களைத் தயார்படுத்துகின்ற விதமாக அவர்களுக்கு நலத்திட்ட உதவிகளை வழங்கிவிட்டேன். இப்போது இந்த நிகழ்ச்சிக்கு வந்து இருக்கிறேன். இப்படிக்கிட்டத்தட்ட ஒரு மூன்றாயிரம் பேருக்கு நலத்திட்ட உதவிகளைக் கொடுத்து முடித்துவிட்டத்தான், கழக மூத்த முன்னோடிகளான உங்களைக் கடைசியாகப் பார்க்க வந்திருக்கிறேன்.

நலத்திட்ட உதவிகள்!

4 ஆயிரத்து 250 நிர்வாகிகளுக்கு இன்று நலத்திட்ட உதவிகளை வழங்குகிறோம். மக்களுக்கு உதவ வேண்டும் என்றால், முதலில் களத்திற்குச் செல்வது யார் என்று பார்த்தீர்கள் என்றால், அவர்கள் முத்தமிழுர்துக் டாக்டர் கலைஞரின் உயிரினும் மேலான உடன்பிறப்புகள் நாம் தான். அதனால்தான் மக்கள் நலத் தூய்மைப் பணியாளர்கள் பார்த்து விட்டு, இப்போது உங்களைப் பார்க்க வந்து இருக்கிறேன். ஏனென்றால், இரண்டு பேரும் சேர்ந்து உழைத்தால்தான், இன்றைக்கு இந்தச் சென்னை வெள்ளத்திலிருந்து சீக்கிரமே நாம் மீண்டு வர முடிந்தது.

எல்லாம் கொடுக்கப் போகிறார் என்று எதிர்பார்த்துக் கொண்டு இருந்தால், வேகமாகக் கிளம்பி விமான நிலையத்திற்குச் சென்று சேலத்துக்கு விமானத்தில் ஏறிச் சென்று வீட்டில் போய்ப் படுத்துக் கொண்டார். அவர் கேட்கிறார், தி.மு.க. செய்த சாதனைகள் என்ன என்று.

எதிர்க்கட்சித் தலைவர் எடப்பாடி பழனிச்சாமி அவர்களே, பேருந்தில் செல்கின்ற மகளிரிடம் சென்று கேளுங்கள், பள்ளி, கல்லூரிகளுக்குச் செல்கின்ற மாணவச் செல்வங்களிடம் சென்று கேளுங்கள், பச்சைக் குழந்தைகளிடம் சென்று கொள்ளுங்கள், தாய் மார்களிடம் சென்று கேளுங்கள் நம் திராவிட மாதல் அரசின் சாதனைகளை அவர்கள் பட்டியலிடுவார்கள்.

பதில் சொல்லிவிட்டேன்!

மக்களைச் சந்தித்து மக்களோடு இருந்தால்தான், மக்களுக்கு நிறைவேற்றப்பட்ட திட்டங்கள் என்ன என்று உங்களுக்குப் புரியும். அதுமட்டுமல்ல, இன்னொரு குற்றச்சாட்டையும் தொடர்ந்து அவர் வைத்துக்கொண்டு இருக்கிறார். நான் துணை முதலமைச்சர் பொறுப்பை ஏற்றதைப் பற்றியும் தொடர்ந்து அவர் விமர்சித்துக்கொண்டு இருக்கிறார். நானும் அதற்குப் பலமுறை பதில் சொல்லிவிட்டேன்.



இளைஞர் அணிச் செயலாளராக என் பணிகளைப் பற்றி, அவரால் குறை சொல்வதற்கு ஒன்றுமில்லை. சட்டமன்ற உறுப்பினராகச் செயல்பட்டதில் அவரால் எந்த விமர்சனமும் வைக்க முடியவில்லை. அமைச்சர் என்ற விதத்திலும் என் பணிகளைப் பற்றி அவரால் எந்தக் குறையும் சொல்ல முடியவில்லை.

தொண்டர் கிடையாது, 'டெண்டர்'!

இப்போது என்ன சொல்கிறார். அ.தி.மு.க.வில் சாதாரணத் தொண்டர்கூட முதலமைச்சர் ஆகலாம் என்று அவர் சொல்கிறார். எடப்பாடி பழனிச்சாமி அவர்களே, நீங்கள் சாதாரணத் தொண்டனா? நீங்கள் சாதாரணத் தொண்டர் கிடையாது, நீங்கள் டெண்டர். மறைந்த முதலமைச்சர் ஜெயலலிதா அம்மையார் மறைவிற்குப் பிறகு, சசிகலா அம்மாவின் காலில் விழுந்து, இந்த அரசாங்கத்தை யே டெண்டர் எடுத்தவர்தான் நீங்கள்.

இன்னொரு குற்றச்சாட்டையும் சொல்கிறார். அவர் அவளிற்கு எனக்கு அனுபவம் இல்லை என்று சொல்கிறார். அனுபவம் இல்லை என்று நானே ஒப்புக் கொள்கிறேன். ஏனென்றால், அவர் என்னைவிட வயதில் மூத்தவர். அவரின் அனுபவம்தான் என்வையது. உண்மைதான் அவர் என்னைவிட அரசியலில் சீனியர், இல்லை கூப்பர் சீனியர். அந்த அனுபவம் எனக்குத் தேவையில்லை யாது. அதையும் பெருமையாக நான் ஒப்புக் கொள்ள வேண்டும். ஏனென்றால், அவரின் கூவத்தார் அனுபவத்தை இந்த ஓட்டுமொத்த உலகமும் திரும்பிப் பார்த்தது. திரு எடப்பாடி பழனிச்சாமி மாதிரி நான் டேபிள் சேருக்குள் புகுந்து யார் காலையும் பிடிக்கவில்லை. தவழ்ந்து சென்று யாரிடமும் பதவி வாங்கவில்லை.

எனக்குத் தேவையில்லை!

இப்படிப்பட்ட பெரிய வரலாற்றுச் சிறப்பு மிக்க அனுபவங்களைப் பெற்றவர் யார் என்றால் எடப்பாடி பழனிச்சாமி அவர்கள். அப்படிப்பட்ட அனுபவங்கள் ஒருபோதும் தி.மு.க. காரனுக்குத் தேவை கிடையாது. அதனால் எனக்குத் தேவையில்லை.

இப்போது புதிதாக இன்னொரு குற்றச்சாட்டு வைத்து இருக்கிறார்கள். நம் அரசின் மீது எந்தக் குற்றச்சாட்டு வைப்பது என்று தெரியாமல் குழப்பியோய், இப்போது என்ன தெரியுமா குற்றச்சாட்டு. நான் டி-சாட்

போட்டு இருக்கேனாம். இவரின் மிகப்பெரிய குற்றச்சாட்டு இதுதான். துணை முதலமைச்சர் எப்படி டி-சாட் போடலாம். நீங்கள் கூவத்தாரில் இதுகூடப் போடாமல் சுற்றிக் கொண்டு இருந்தீர்களே? அதை இந்த ஓட்டுமொத்த உலகமும் பார்த்ததே? உங்களுக்கு எல்லாம் வெட்கம், மானம், கூடு, சொரணை இருக்கிறதா? இதை எதிர்த்து, நீதிமன்றத்திற்குச் சென்று இருக்கிறீர்கள். ஏற்கனவே, நான் ஒன்று பேசி, நான் பேசாததைப் பேசியதாகத் திரித்த மோடி அவர்கள் வரைக்கும் கொண்டு சென்று, இந்தியா முழுக்கக் கொண்டுபோய்ச் சேர்த்தபெருமை மோடி அவர்களுக்கு உண்டு.

பிறப்பால் அனைவரும் சமம்!

அதற்கு என்னை மன்னிப்பு கேட்கச் சொன்னார்கள். மன்னிப்பு எல்லாம் கேட்க முடியாது. நான் கொள்கையைத்தான் பேசினேன். அம்பேத்கர் சொன்னதைத்தான் பேசினேன். பிறப்பால் அனைவரும் சமம் என்று சொன்னேன். இப்போது இதற்கும் நீதிமன்றத்திற்குச் சென்று இருக்கிறார்கள்.

என்ன தெரியுமா வழக்கு. நான் டி-சாட் போட கூடாதாம். இன்னொரு குற்றச்சாட்டு, தி.மு.க. கூட்டணியில் விரிசல் விழுந்துவிட்டது என்று, 'பகல் கனவு' கண்டு கொண்டு இருக்கிறார்கள். இன்று காலை இரண்டு மணி நேரத்திற்கு முன்பு, நம் தி.மு.க.-வின் மதசார்பற்ற முற்போக்கு கூட்டணியில் தமிழ்நாட்டில் தலைவர்களும் நம் முதலமைச்சர் அவர்களைச் சந்தித்து வாழ்த்து தெரிவித்து இருக்கிறார்கள். நம் கூட்டணி தொடரும் என்று நம் முதலமைச்சர் மட்டுமல்ல, அனைத்துக் கூட்டணிக் கட்சித் தலைவர்களும் இன்றைக்குப் பேட்டி கொடுத்து இருக்கிறார்கள். எதிர்க்கட்சித் தலைவர் இப்படி.

இன்னொருவர், தமிழ்நாட்டில் இருக்கிறார். அவர் யார் என்று உங்களுக்குத் தெரியும். தமிழ்நாடு என்ற பெயர் அவருக்குப் பிடிக்காது. அவர் இஷ்டத்திற்குத் தகுந்தபடி என்ன வேண்டுமானாலும் பேசுவார். அதன்பிறகு அவர்களின் வழக்கப்படி மன்னிப்பு கேட்பார். இப்போது தமிழ்த்தாய் வாழ்த்தை மாற்றிப் பாடி வைத்து இருக்கிறார்.

வழக்கப்படி மன்னிப்பு!

இன்னொன்று, திராவிடம் என்ற வார்த்தையைக் கேட்டாலே அவருக்கு அலர்ஜி ஆகிவிடும். திராவிடம் என்ற வார்த்தையை எடுத்துவிட்டால், திராவிடமே அழிந்துவிடும் என்ற மன ஹேரியத்தை நிச்சயம் நாம் பாராட்டியே ஆக வேண்டும். நீங்கள் இல்லை, உங்கள் தாத்தா இல்லை, உங்கள் கொள்ளு தாத்தா வந்தாலும், எங்களின் திராவிடம் என்றைக்கும் யாராலும் தொடக்கூடப் பாக்க முடியாது.

நீங்கள் எவ்வளவு முயன்றாலும், தமிழ்நாடு தமிழ்நாடாகத்தான் இருக்கும். நம் கருப்பு-சிவகாங்கு கொடி இந்த மண்ணில் பறக்கின்ற வரையரில், கலைஞரின் உயிரினும் மேலான உடன்பிறப்புகள், நீங்கள் கடைசியை இருக்குமவரை, கழகத் தலைவரின் தொண்டர்கள் நாம் இருக்கின்ற வரையில், தமிழ்நாட்டையும், திராவிடத்தையும் எந்தக் கொம்பனாலும் தொடருக் கூடப் பார்க்க முடியாது என்பதை இந்த நேரத்தில் தெரிவித்துக் கொள்கிறேன்.

இங்கே நலத்திட்ட உதவிகளைப் பெற்ற அத்தனைப்பேருக்கும், நம் பவளவிழா ஆண்டு வாழ்த்துகளையும் தெரிவித்துக் கொள்கிறேன். அப்போல், நம்பிக்கை உள்வாங்குங்கள், கொண்டுபோவர்களுக்குத் தீப ஒளித் திருநாள் வாழ்த்துகளையும் தெரிவித்துக் கொள்கிறேன்.

தினந்தோறும் ஒரு விழாதான்!

இந்தச் சென்னை கிழக்கு மாவட்டத்திற்குத் தினந்தோறும் ஒரு விழாதான். தினந்தோறும் நலத்திட்ட நிகழ்ச்சிகள்தான். அதற்குக் காரணம் அண்ணன் சேகர்பாபு அவர்கள்தான். இந்த நிகழ்ச்சியை இவ்வளவு சிறப்பாக ஏற்பாடு செய்துள்ள அமைச்சர் சேகர்பாபு அண்ணன் அவர்களுக்கு மீண்டும், மீண்டும் நன்றியைத் தெரிவித்துக் கொள்கிறேன்.

முதலமைச்சர் அவர்கள் கழகத்தினருக்கு ஏற்கனவே வேண்டுகோள் வைத்து இருந்தார். கழக உறுப்பினர்கள், கழக நிர்வாகிகள் அனைவருக்கும் கழகத்தலைவர் அவர்கள்

களத்தில் இருக்கவேண்டும் என்று சொல்லி இருக்கிறார். ஒரு மழை பெய்து முடிந்திருக்கிறது. நேற்று முன்தினம்கூட திண்டுக்கலில் அதிகமான மழை பெய்து இருக்கிறது. உலகம் முழுவதும் ஏன், தூய்ய, சிங்கப்பூரில் வரலாறு காணாத மழை பெய்து இருக்கிறது.

அதனால், இங்கு பெய்யக்கூடிய மழையில்தான் நீங்கள் அனைவரும் உங்களுக்குக் கான பணிகளில் உங்களின் கவுன்சிலர்கள், உங்களின் சட்டமன்ற உறுப்பினர்களிடம் உங்களின் கோரிக்கைகளை வைத்து, எந்தெந்த இடத்தில் என்னென்ன பிரச்சனைகள் இருக்கிறது என்பதை முன்கூட்டியே நீங்கள் அவர்களிடம் தெரிவித்து அதைச் சரிசெய்வதற்கான முயற்சிகளை எடுக்க வேண்டும் என்று கேட்டுக் கொள்கிறேன்.

நேற்று மதுரையில் மிகப்பெரிய மழை. ஒரு மணி நேரத்தில் கிட்டத்தட்ட 7 செ.மீ மழை பெய்து இருக்கிறது. சென்னையில் நவம்பர் 15-ஆம் தேதியில் இருந்து டிசம்பர் 1-ஆம் தேதிவரை கண்டிப்பாக மழை இருக்கும் என்று கணிக்கிறார்கள். எனவே, நீங்கள் தான் களத்தில் நின்று மக்களுக்கான அந்தப் பணியை ஆற்ற போகிறீர்கள். கண்டிப்பாகச் செய்வீர்கள் என்ற நம்பிக்கை எனக்கு இருக்கிறது.

மிகப்பெரிய வெற்றி!

வருகின்ற சட்டமன்றத் தேர்தலுக்கு இன்னும் ஒன்றரை ஆண்டு காலம்தான் இருக்கிறது. 2024-நாடாளுமன்றத் தேர்தல், நமக்கெல்லாம் ஒரு அரை இறுதி போட்டி. அதில் 40-க்கு 40 என மிகப்பெரிய வெற்றியை தமிழ்நாட்டு மக்கள், நம் முதலமைச்சருக்காவும், நம் அரசின் திட்டங்களுக்காகவும், நமக்கு வெற்றியைக் கொடுத்தார்கள். ஆனால், வர இருக்கின்ற 2026-ஆம்

ஆண்டுச் சட்டமன்றத் தேர்தல் இறுதிப் போட்டி. கண்டிப்பாக, நம் தலைவர் அவர்கள் சொல்லி இருக்கிறார்.

234 தொகுதிகளில் குறைந்தது 200 தொகுதிகளில் நம் திராவிட முன்னேற்றக் கழகக் கூட்டணி வெற்றிப் பெற்றாக வேண்டும். அதற்கான களப்பணியை இன்றிலிருந்தே நீங்கள் எல்லாம் ஆரம்பிக்க வேண்டும் என்று கேட்டுக்கொண்டு, மனதில் வைத்துக் கொண்டு ஒவ்வொருவரும் நம் கழகப் பணிகளுக்காக உழைக்க வேண்டும் என்று உரிமையோடு கேட்டுக்கொண்டு வாய்பளித்த சேகர்பாபு அண்ணன் அவர்களுக்கு மீண்டும் நன்றியைத் தெரிவித்து விடைபெறுகிறேன்.

இவ்வாறு அவர் பேசினார்.

பங்கேற்றவர்கள்

அமைச்சர் பி.கே.சேகர்பாபு, நாடாளுமன்ற உறுப்பினர், கழக விளையாட்டு மேம்பாட்டு அணியின் மாநிலச் செயலாளர் தயாநிதி மாறன், வடசென்னை நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் தாயகம் கவி, ஜோசப் சாமுவேல், மறைந்த விழுமுகன், சென்னை மாநகராட்சி மேயர் பிரியா ராஜன், துணை மேயர் மகேஷ் குமார், கழகத்தின் தலைமைச் செயற்குழு உறுப்பினர், வாரியத் தலைவர் ரங்கநாதன், மாவட்டக் கழக நிர்வாகிகள் ஏகப்பன், தேவஜகர், மகாதேவன், புனிதவதி எத்திராசன், ஆசாதி, பகுதி கழகச் செயலாளர்கள் ஐ.சி.எப். முரளி, ராஜசேகர், முரளி, டி.எஸ்.பி.ராஜகோபால், எம்.டி.ஆர்.நாகராஜ், தமிழ்வேந்தன், சாமிக் கண்ணு, வாசு, சோ.வேலு, சுதாகர், தலைமைச் செயற்குழு உறுப்பினர்கள் பி.கே.மூர்த்தி, சந்திரா, கே.எஸ்.என்.நாதன், கமேஷ்குமார், எம்.விஜயகுமார், பொதுக்குழு உறுப்பினர்கள் மணி, செம்மொழி, துளசிச்சுக், சாவித்திரி வீராகவன், உதயசங்கர், ரமேஷ், இராஜாஜித் கனி, நிர்மலாதேவி, பூர்ணிமா, போஸ், கலைச்செல்வி, கழக அணிகளின் மாநில நிர்வாகிகள் ரவிச்சந்திரன், மணிமுடி, ஜேக் அப்துல்லா, மண்டலக்குழுத் தலைவர்கள் ஸ்ரீராமலு, சரிதா மகேஷ்குமார், கு.பி.ஜெயின், நிலைக்குழுத் தலைவர் சாந்தகுமார், மாமன்ற உறுப்பினர்கள் வழக்கறிஞர் பரிமளம், ராஜேஷ் ஜெயின், பார்த்திபன், கவியரசு உள்ளிட்ட பலரும் கலந்து கொண்டனர்.